

Il-Bzonnijiet ta' San Ġiljan

Sittin Sena ilu

Filwaqt li kont qed inqalleb fl-Arkivju Nazzjonali r-Rabat ltqajt ma' dokument li jagħtina taghrif dwar il-bzonnijiet ta' San Ġiljan f'Novembru 1944, sittin sena ilu. Dan id-dokument huwa l-minuti tal-Kumitat Distrettwali ta' San Ġiljan, ta' l-20 ta' Novembru 1944. Dawn il-minuti ntbagħtu lill-uffiċċju tal-logotenent Gvernatur, u minn għandu rċevew risposta, għal kull suggeriment li sar.

Fl-1939, ftit wara li bdiet il-gwerra mal-Ġermanja, f'Malta u Ghawdex twaqqfu numru ta' Kumitati Distrettwali, komposti minn voluntieri, li kellhom jippreparaw għal kull eventwalità f'każ li l-gwerra tolqot lill-Gzejjer Maltin.¹ B'kollox f'Malta twaqqfu 39 kumitat, u f'Ghawdex 5. Fost dawn il-Kumitati Distrettwali kien hemm dak ta' San Ġiljan li kien magħmul minn dawn il-persuni:

**Il-W. R. Dun Amabile Bonanno, Kappillan,
Ir-Rev. Patri Bernard Farrugia O. Carm.,
Il-Wisq Nobbli Violet Scicluna, Barunessa ta' Bria,
Dr Gaetano Borg Olivier LLD.,
Mrs J. Cassar Torreggiani, Segretarja.²**

S'issa għadni ma sibt l-ebda taghrif dwar il-hidma ta' dan il-kumitat u huwa wisq probabbli li dan il-kumitat sfaxxa, wara li bdew neżlin il-bombi f'Ġunju 1940.

Nafu iżda biċ-ċar li dan il-Kumitat Distrettwali reġa' beda jiffunzjona fl-20 ta' Novembru 1944. Il-membri ta' dan il-Kumitat Distrettwali kienu:

**Il-W. R. Dun Anton Debono, Chairman,
Is-Sur Alex borg Cardona, Protection Officer,
Ir-Rev. Patri Bernard Farrugia O. Carm.,
Is-Sur A. Cassar Torreggiani, OBE,
Is-Sur Leone Cefai,
Is-Sur J. Cassar Torreggiani, Segretarju.³**

Fil-laqgħa li saret fl-20 ta' Novembru 1944⁴, il-Kumitat Distrettwali ffoka fuq il-bzonnijiet attwali ta' San Ġiljan li kienu; il-bzonn ta' skola primarja adegwata, playground għat-tfal, D.M.O. residenti f'San Ġiljan, u li


**KITBA TA'
WINSTON L. ZAMMIT B.A. (Hons), M.A., PGCE**

jergħu jinxtegħlu t-toroq kollha. Naraw x'qalu fuq kull punt:

“SCHOOLS: The chairman laid stress re: lack of space for the Elementary Schooling of the younger generation. It has been agreed that the Government be kindly requested to provide such facilities with ampler accomodation.”⁵

Tajjeb li hawnhekk nagħtu daqsxejn il-background storiku. Fl-1861 il-Gvern kien fetah skola primarja, għat-tfal ta' Tas-Sliema u San Ġiljan, f'mezzanin hdejn il-knisja tal-karmnu fil-bajja tal-Balluta. Iżda fl-1871 din l-iskola giet trasferita f'tas-Sliema. Għaldaqstant biex jattendu l-iskola t-tfal Ġiljanizi kellhom imorru tas-Sliema.⁶

Biex jipprova jsolvi din il-problema, fl-1933 il-Gvern Malti għamel talba lill-Militar biex jibda juża il-“Palazzo di Giorni.”⁷ Iżda ma jidherx li din it-talba ntlagħget, tant li meta l-Gvernatur Sir Charles Bonham Carter, għamel żjara f'San Ġiljan f'Lulju 1936, il-Kappillan Dun Amabile Bonanno semma l-fatt li għalkemm San Ġiljan kellu popolazzjoni ta' 3000 ruh, kien għadu mingħjar skola primarja u 400 tifel u tifla Ġiljanizi kellhom jattendu fl-iskola primarja ta' tas-Sliema.⁸



Il-Kappillan Dun Anton Debono

Jidher li din it-talba ma waqgħetx fuq widnejn torox, għax insibu li sa Ottubru 1936, kienet infethet skola, fil-post nru. 13, Triq San Elija.⁹ Iżda jidher li l-bini ma kienx kbir biżżejjed biex jilqa' l-istudenti kollha, u għalhekk f'Novembru 1944, il-Kumitat Distrettwali għamel it-talba msemmija. Din it-talba ntbagħtet lill-Aġent Direttur ta' l-Edukazzjoni





“As the permanent population of St. Julian’s is now 4,761, it has become an urgent need to have a resident D.M.O. appointed.”¹²

Għaliex saret din it-talba? Immorru ftit lura fl-istorja? Fl-1852, il-Gvern Kolonjali kien hatar tabib ‘Medico di Polizia’ għal Tas-Sliema u San Ġiljan li kien residenti San Ġiljan iżda mill-1871 dan it-tabib beda jkun f’ Tas-Sliema.¹³ Iżda billi sa l-1932 kienet żdiedet sewwa l-popolazzjoni ta’ tas-Sliema, San Ġiljan u l-Gżira, il-Gvern iddeċieda li jaqsam id-distrett fi tnejn, u hatar tabib għal kull sezzjoni. San Ġiljan kien jifforma parti minn sezzjoni, iżda ma jidherx li t-tabib mahtur għal din is-sezzjoni kien residenti f’ San Ġiljan. Kien dan li wassal lill-Kumitat biex jagħmel it-talba tiegħu.¹⁴

It-talba tal-Kumitat Ġiljaniz giet riferuta liċ-Chief Government Medical Officer (CGMO), il-Prof. A. Bernard li fil-15 ta’ Diċembru 1944, irrisponda hekk: *“Your letter minute no. 6935/1944 of the 12th instant relative to the need of a resident District Medical Officer at St. Julian’s has been referred to the Committee appointed to inquire into the number and distribution of District Medical Officers.”¹⁵*



Id-dar fejn jingħad li kienet l-ewwel skola f’ San Ġiljan, li kienet iġġib in-numru 13.

is-Sur J. Brennan; li permezz t’ittra bid-data tat-18 ta’ Diċembru 1944, nforma lis-Segretarju tal-Gvern, li fl-24 ta’ Novembru 1944, id-Dipartiment kien talab l-awtorità meħtieġa *“to requisition additional premises in St. Julian’s to provide for the better accomodation of the school children of that village.”¹⁰*

It-Talba għall-playground: Fl-istess seduta l-Kumitat Distrettwali għamel talba għall-playground. Fil-fatt stqarr li *“The Committee is very anxious that the future generation be provided with a playground where children can have some recreation after school time instead of being left to play in the streets where motor traffic is very dangerous.”*

Din it-talba bħal ta’ qabilha ntbagħtet lill-Aġent Direttur ta’ l-Edukazzjoni għall-kummenti tiegħu, li fit-18 ta’ Diċembru 1944 irrisponda hekk: *“The question of playing fields for all school children in Malta and Gozo is under active consideration.”¹¹*

It-Talba għal D.M.O. Residenti: Fl-istess laqgħa l-Kumitat Distrettwali, tkellem dwar il-bżonn ta’ D.M.O. residenti f’ San Ġiljan:

Id-Dawl Elettriku fit-Toroq: Hawnehkk tajjeb li nġid, li sa Marzu 1926, kienet diġà saret l-estensjoni tal-provvista ta’ l-elettriku biex tintuża’ fid-djar f’ parti minn San Ġiljan.¹⁶ Fis-snin ta’ wara kompli sar xogħol fuq il-provvista ta’ l-elettriku f’ San Ġiljan.¹⁷ Jidher li salbidu tal-gwerra aktarx li d-dawl elettriku kien ġie estiż sal-parti l-kbira ta’ San Ġiljan. Iżda mal-gwerra ġie l-blackout u t-toroq sfaw fid-dlam. Għalhekk il-Kumitat, f’ Novembru 1944 stqarr li *“It is the general opinion that streets in St. Julian’s be lighted at an early date.”*

Bhal ta’ qabel din it-talba giet riferuta lid-Dipartiment konċernat f’ dan il-każ il-Water, Electricity and Telephone Department. Fis-16 ta’ Diċembru 1944, il-manager ta’ dan id-Dipartiment rrisponda li *“It is not possible under existing conditions to light any localities in Rabat and St Julian’s besides those included in the schedule submitted by me in LG 4612/44.”*

Iżda fir-risposta li l-Gvern baġhat lill-Kumitat Distrettwali fit-30 ta’ Diċembru 1944, il-Kumitat ġie nfurmat li: *“Main streets have since been lighted. Lighting of other localities is not possible under existing conditions.”* Ir-risposta tal-kapijiet konċernati, twasslu lill-Kumitat Ġiljaniz permezz t’ittra mill-uffiċċju tal-logotenent Gvernatur bid-data tat-30 ta’ Diċembru 1944.¹⁸

